

प्राकृतिक खेती को प्रोत्साहन दिए जाने की आवश्यकता : राज्यपाल बागड़े

कृषि विश्वविद्यालय का दीक्षांत समारोह आयोजित, 264 को उपाधियां प्रदान की

जोधपुर, (कासं)। राज्यपाल हरिभाऊ बागड़े ने कृषि शिक्षा के अंतर्गत प्राकृतिक खेती को प्रोत्साहन दिए जाने की आवश्यकता प्रतिपादित करते हुए कहा है कि नई शिक्षा नीति के अंतर्गत प्राकृतिक खेती के पाठ्यक्रम बनाकर उन्हें लागू किए जाने चाहिए इसके साथ ही प्रसार शिक्षा के अंतर्गत भी प्राकृतिक खेती के प्रोत्साहन के लिए खेत-खेत में प्रचार किया जाना चाहिए। राज्यपाल हरिभाऊ बागड़े ने यह उद्गार शनिवार को जोधपुर में कृषि विश्वविद्यालय के छठे दीक्षांत समारोह को संबोधित करते हुए व्यक्त किए। राज्यपाल ने दीक्षांत समारोह में कुल 264 उपाधियां प्रदान कीं। इनमें 211 कृषि स्नातक, 25 डेयरी प्रौद्योगिकी स्नातक, 23 स्नातकोत्तर व 5 विद्यावाचस्पति की उपाधि प्रदान की। इस दौरान 7 विश्वविद्यालय स्वर्ण पदक व 3 दानदाता स्वर्ण पदक भी दिए गए।

राज्यपाल ने उन्होंने वर्ष 2024 की परीक्षाओं के लिए कुल 10 स्वर्ण

(7 स्वर्ण पदक विश्वविद्यालय द्वारा तथा 3 दानदाताओं द्वारा) पदक प्रदान किए। इनमें सुश्री स्नेहा पी.जी. को बीएससी (स्नातक कृषि) में विश्वविद्यालय स्वर्ण पदक एवं आर.पी. जांगिड़ स्वर्ण पदक, मंटी कुमारी को डेयरी एवं खाद्य प्रौद्योगिकी महाविद्यालय जोधपुर को विश्वविद्यालय स्वर्ण पदक एवं स्वर्गीय रूकमणी देवी कलवानियां स्वर्ण पदक, किरण चौधरी को स्नातकोत्तर शस्य विज्ञान में विश्वविद्यालय स्वर्ण पदक एवं डॉ आर.पी. जांगिड़ स्वर्ण पदक, दिवंकल हाड़ा को स्नातकोत्तर सज्जी विज्ञान में विश्वविद्यालय स्वर्ण पदक, पुरुषोत्तम सुथार को स्नातकोत्तर, आनुवांशिकी एवं पादप प्रजनन में विश्वविद्यालय स्वर्ण पदक, मनिला पूनिया को स्नातकोत्तर, कीट विज्ञान में विश्वविद्यालय स्वर्ण पदक और मयंक राजपूत को स्नातकोत्तर रोग विज्ञान में विश्वविद्यालय स्वर्ण पदक प्रदान किया।

राज्यपाल हरिभाऊ बागड़े ने डॉ

■ **पूर्व कुलपति डॉ. जे.एस. संधु को डॉक्टर ऑफ साइंस की मानद उपाधि दी**

जे.एस. संधु, पूर्व कुलपति कर्ण नरेंद्र कृषि विश्वविद्यालय जोबनेर को डॉक्टर ऑफ साइंस की मानद उपाधि प्रदान की। राज्यपाल ने विश्वविद्यालय के विभिन्न प्रकाशनों का विमोचन किया। दीक्षान्त समारोह को संबोधित करते हुए राज्यपाल बागड़े ने कहा कि प्राकृतिक विषमताओं और जलवायु परिवर्तन के दौर में विभिन्न संकटों पर नियंत्रण के लिए देश भर में इस समय 'प्राकृतिक खेती' के लिए अभियान चलाए जाने की आवश्यकता है। प्राकृतिक खेती और वृक्षारोपण जलवायु परिवर्तन की चुनौतियों से बचने का प्रभावी उपाय है। इसके लिए कृषि में सहनशील किस्मों और नई प्रौद्योगिकियों का विकास किया जाए। इन किस्मों के गुणवत्तायुक्त बीज की

उपलब्धता सुनिश्चित की जाए, इससे न केवल क्षेत्र के किसान लाभान्वित होंगे अपितु राज्य में कृषि के विकास को भी नवीन गति मिलेगी। उन्होंने कहा कि कम पानी में अच्छी फसल हमारी प्राथमिकता होना चाहिए। खेती को पानी की बहुत जरूरत रहती है। बारिश का पानी खेत में ही रहे, इसके लिए भी कृषि शिक्षा के अंतर्गत आप लोग प्रयास करें। पानी की बचत ही पानी का निर्माण करना है।

राज्यपाल ने कृषि शिक्षा के अंतर्गत शिक्षण, अनुसंधान और प्रसार की दिशा में मौलिक दृष्टि रखते हुए कार्य करने पर जोर दिया। राज्यपाल ने मोटे अनाज के महत्व को देखते हुए श्री अन्न के अधिकाधिक उपयोग एवं इसके महत्व के प्रचार-प्रसार की जरूरत बताई। राज्यपाल ने विश्वविद्यालय में स्थानीय उत्पादों को बढ़ावा देने और निर्यात के नए अवसर प्रदान करने के लिए "एक के.वी.के., एक उत्पाद" की पहल की सराहना की और कहा कि इस तरह की योजनाएं

किसानों की आय बढ़ाने और स्थानीय अर्थव्यवस्था को सशक्त बनाने में अहम भूमिका निभाएंगी। समारोह को संबोधित करते हुए दीक्षांत अतिथि नरेन्द्र कृषि विश्वविद्यालय जोबनेर के पूर्व कुलपति, डॉ. जे.एस. संधु ने सभी प्रतिभाओं को बधाई एवं शुभकामनाएं दी और कृषि क्षेत्र में समर्पित सेवाओं से समाज के उत्थान तथा देश में खुशहाली विस्तार के लिए आगे आने का आव्हान किया। समारोह में कुलपति डॉ. अरुण कुमार ने राज्यपाल तथा दीक्षांत अतिथि डॉ. जे.एस. संधु को स्मृति चिन्ह भेंट किया। समारोह से पूर्व राज्यपाल बागड़े ने कृषि विश्वविद्यालय पहुंचकर विश्व विद्यालय की 8 विभिन्न ईकाइयों के भवनों का लोकार्पण किया। समारोह में शैक्षणिक शोभायात्रा के मंच पर आगमन के उपरान्त राज्यपाल ने दीप प्रज्वलन तथा शुभारंभ की घोषणा कर दीक्षान्त समारोह की शुरुआत की। दीक्षांत समारोह में विधायक बिलाड़ा अर्जुनलाल गर्ग भी उपस्थित थे।

भीलवाड़ा नगर निगम की हंगामे के बावजूद बोर्ड बैठक सम्पन्न

भीलवाड़ा, (निर्सं)। नगर निगम महापौर राकेश पाठक और आयुक्त हेमराम चौधरी पर भ्रष्टाचार के आरोपों लगने और सड़क से लेकर सदन तक हंगामे के बावजूद बोर्ड बैठक

■ **हंगामे के बीच 411 करोड़ रुपये का बजट पेश किया गया**

टाउन हॉल में सम्पन्न हुई, जिसमें 411 करोड़ रुपये का बजट पेश किया गया। यह महापौर राकेश पाठक के कार्यकाल का अब तक का सबसे बड़ा बजट है। बैठक से पहले, कांग्रेस नेता मनोज पालीवाल के नेतृत्व में नगर निगम गेट पर विरोध प्रदर्शन हुआ, जिसमें महापौर राकेश पाठक और आयुक्त हेमराम चौधरी की सड़ेंदारी वाली जोड़ी से



बैठक से पहले कांग्रेस नेता मनोज पालीवाल के नेतृत्व में विरोध प्रदर्शन हुआ।

इस्तीफे की मांग की गई। प्रदर्शनकारियों ने महापौर पर भ्रष्टाचार के आरोप लगाए और बैठक से पहले ही सड़क पर हंगामा किया। बैठक के दौरान, महापौर और

आयुक्त के खिलाफ लगाए गए आरोपों के बीच तीखी बहस हुई, जिससे माहौल तनावपूर्ण रहा। कांग्रेस नेताओं ने महापौर और आयुक्त पर भ्रष्टाचार के

गंभीर आरोप लगाए, जिससे बैठक में हंगामे की स्थिति उत्पन्न हुई। हंगामे के बीच सदन में 22 एजेंडा प्वाइंटों पर सहमति बनी।

5वीं और 8वीं बोर्ड परीक्षा का टाइम टेबल जारी

बीकानेर, (निर्सं)। शिक्षा विभाग ने प्रदेश के सरकारी और प्राइवेट स्कूल में पढ़ रहे 5वीं और 8वीं के बच्चों की बोर्ड की परीक्षा का टाइम टेबल जारी कर दिया है। 5वीं के एग्जाम 7 अप्रैल से शुरू होंगे, जबकि 8वीं बोर्ड के एग्जाम 20 मार्च से शुरू हो रहे हैं।

शिक्षा विभागीय परीक्षा कार्यालय के पंजीयक नरेंद्र सोनी ने बताया कि प्राथमिक शिक्षा अधिगम स्तर मूल्यांकन यानी पांचवीं बोर्ड परीक्षा 7 अप्रैल से शुरू होगी। टाइम टेबल के अनुसार पहले दिन 7 अप्रैल को अंग्रेजी की परीक्षा होगी। इसके बाद 8 अप्रैल को हिंदी, 9 अप्रैल को पर्यावरण अध्ययन की परीक्षा होगी। इसके बाद 5 दिन की छुट्टियां रहेंगी। 10 अप्रैल को महावीर जयंती, 11 अप्रैल को ज्योतिबा फूले जयंती, 12 अप्रैल को अंतराल, 13 अप्रैल को रविवार, 14 अप्रैल को अंबेडकर जयंती का अवकाश रहेगा। 15 अप्रैल को गणित की परीक्षा होगी। वहीं 16 अप्रैल को तृतीय भाषा (संस्कृत, उर्दू, सिंधी) का एग्जाम होगा। आठवीं बोर्ड परीक्षा 20 मार्च से शुरू होगी। टाइम टेबल के अनुसार 20 मार्च को अंग्रेजी की परीक्षा होगी। इसके बाद 22को हिन्दी, 24 को विज्ञान, 26 को सामाजिक विज्ञान, 29 को गणित की परीक्षा होगी। 30 को रविवार और 31 मार्च को इंद की छुट्टी रहेगी। 1 अप्रैल को तृतीय भाषा (संस्कृत, उर्दू, गुजराती, सिंधी, पंजाबी) की परीक्षा होगी।

मेड़ता पालिका की बैठक में विकास सहित कई मुद्दों को लेकर आरोप-प्रत्यारोप लगे

■ **मेड़ता नगरपालिका में 92 करोड़ 8 लाख 52 हजार का बजट सर्वसम्मति से पास हुआ**

मेड़ता सिटी, (निर्सं) मेड़ता नगर पालिका में 2025-26 के बजट को लेकर बैठक का मेड़ता विधायक लक्ष्मणराम कलरू के नेतृत्व में पालिका अध्यक्ष गोतम टाक की अध्यक्षता में बैठक आयोजित की गई। बैठक हंगामे के साथ 92 करोड़ 8 लाख 52 हजार का बजट सर्वसम्मति से पास किया गया। वहीं कई फर्जी पट्टे जारी किए विभिन्न मुद्दों को लेकर आरोप-प्रत्यारोप के साथ बैठक सम्पन्न हुई।

बैठक में पालिका अध्यक्ष गोतम टाक ने शहर में हुए विकास कार्यों के बारे में विस्तृत जानकारी दी। वहीं प्रतिपक्ष

सर्वसम्मति बजट पास होने के बाद बैठक का बहिष्कार किया। इसको लेकर प्रतिपक्ष नेता पवन परतानी ने कहा मेड़ता विकास को लेकर जो सरकार द्वारा बजट मेड़ता को दिया गया इसको लेकर बजट सर्व सम्मति से पास किया गया पर बैठक में बोर्ड द्वारा विकास कार्य को लेकर इतने साल सत्ता का दुरुपयोग किया है, वहीं कई फर्जी पट्टे जारी किए हुए उसका भाजपा पार्षद बहिष्कार करते हैं और उन कार्य की जांच विचारणीय है। पालिका अध्यक्ष गोतम टाक ने कहा कि कांग्रेस बोर्ड ने मेड़ता की जनता के लिए कई विकास कार्य करवाए हैं, पर

वर्तमान सरकार व भाजपा पार्षदों द्वारा मेड़ता विकास के लिए कई बार कार्य किए जाते हैं उसको लेकर बखेड़ा कर दिया जाता है। वर्तमान बोर्ड मेड़ता विकास के लिए हमेशा अठाणीय है और रहेगा। इस मौके पर अधिशाषी अधिकारी प्रकाश डूडी, सलीम मांयल , रामसुख मुंशी, मोहित माली, सुनील पंवार , जाकिर खान , विजय राज सांखला , राजू भाई माली, महेंद्र भाकर , दिलीप माली , श्वेता सोनी , लीला बोराना, अमजद खान, अनिल चौधरी , नंदकिशोर जोशी सहित कई प्राधिकारी व पार्षद मौजूद थे।

माफिया ने परमिट की आड़ में वन विभाग की जमीन खोद डाली

बीकानेर, (निर्सं)। पाक बॉर्डर पर खाजूवाला के चक 40 केजेडी में जिप्सम के अवैध खनन का मामला अभी थमा ही नहीं था कि माफिया ने 14 पीकेडी माधोडिंगी में वन विभाग की जमीन खोद डाली। देर रात को ग्रामीणों की सूचना पर टीम मौके पर पहुंची और एक खेत में छिपाकर रखी जेसीबी को जब्त कर लिया।

जानकारी के अनुसार पिछले दिनों माफिया ने 40 केजेडी में 2300 टन जिप्सम खोद डाला। प्रशासन ने उस पर 46.29 लाख रुपए जुर्माना तय किया। अब चक 14 पीकेडी में दोहरे आवंटन की वन विभाग की जमीन पर जेसीबी चली है। माफिया ने परमिट की आड़ में वन विभाग की जमीन खोद डाली। रात को जिप्सम का अवैध खनन और गाड़ियों भरने का पता चलने पर ग्रामीणों ने वन विभाग के अधिकारियों को सूचना दी। इसकी भनक लगने पर माफिया अपनी

गाड़ियां लेकर मौके से भाग निकले। वन विभाग की टीम मौके पर पहुंची तो जिप्सम के अवैध के गड्ढे और गाड़ियों के निशान मिले। आसपास खोजबीनी की गई तो दोपहर के समय चक 2 एमडीएम में छिपाकर रखी जेसीबी मशीन बरामद हो गई। वन विभाग ने जेसीबी जब्त कर ली है और अवैध खनन करने वालों की तलाश की जा रही है।

इत्तला मिलने पर खाजूवाला थाना पुलिस की मौके पर पहुंची। चक 14 पीकेडी माधोडिंगी में जिस जेसीबी से जिप्सम खोदा गया वह पूर्व में भी इसी जगह अवैध खनन करते पकड़ी गई है। वन विभाग ने पिछले साल अक्टूबर में जिप्सम का अवैध खनन करते जेसीबी जब्त की थी। जेसीबी एक माह तक वन विभाग के कब्जे में रही और उसके बाद 2.80 लाख रुपए का जुर्माना लेकर छोड़ी गई। उसी जेसीबी से रात को 14 पीकेडी में जिप्सम का अवैध खनन किया

गया। वन विभाग ने छिपाकर रखी जेसीबी कब्जे में ले ली है। जेसीबी मालिक घड़साना निवासी जसवीर मान हैं।

वन विभाग की बेरियावाली रेंजर विजयलक्ष्मी मील का कहना है कि चक 14 पीकेडी माधोडिंगी में वन विभाग की दोहरे आवंटन की जमीन के पास ही अग्नौ देवी के नाम से खान विभाग की ओर से परमिट जारी किया गया है। इस परमिट की आड़ में वन विभाग की जमीन से जिप्सम का अवैध खनन किया जाता है। पूर्व में जिप्सम का अवैध खनन किया गया है। खान विभाग को परमिट निरस्त करने के लिए पत्र लिखा गया है। इसके अलावा वन विभाग के कितने परिया में अब तक कुल कितने जिप्सम का अवैध खनन किया जा चुका है। इसका अवैध समेंट बनवाया जाएगा। माधोडिंगी पर दोहरे आवंटन की जमीन पर सरपंच श्यामपत का केका है। जमीन का मामला कोर्ट में विचाराधीन है।



राजस्थान उच्च न्यायालय किशोर न्याय समिति के अध्यक्ष न्यायाधिपति मनोज कुमार गर्ग ने कार्यक्रम को संबोधित किया।

सोना मंदबुद्धि विद्यालय का निरीक्षण किया एवं दिए आवश्यक दिशा निर्देश। निरीक्षण के समय नगेन्द्र सिंह- मुख्य न्यायिक मजिस्ट्रेट, विशाल

भार्गव सचिव जिला विधिक सेवा प्राधिकरण, देवांगिनी औदित्य प्रिंसिपल मजिस्ट्रेट किशोर न्याय बोर्ड, सदस्य नरेश पारीक, उर्मिला सिरौठा, धर्मराज

प्रतिहार सहायक निदेशक बाल अधिकारिता विभाग एवं जिला बाल संरक्षण इकाई, गौतव सारस्वत अधीक्षक राजकीय सम्प्रेशण एवं

■ **न्यायाधिपति गर्ग ने सोना मंदबुद्धि विद्यालय का निरीक्षण किया एवं निर्देश दिये**

■ **प्रदेश में बाल संरक्षण एवं महिला सुरक्षा के क्षेत्र में हो रहे कार्यों की समीक्षा**

किशोर गृह, नूतन शर्मा उपनिदेशक सामाजिक न्याय एवं अधिकारिता विभाग, कमलकुमार जैन अतिरिक्त प्रशासक अधिकारी सामाजिक न्याय अधिकारिता विभाग, बाल कल्याण समिति अध्यक्ष चन्द्रकला ओझा, सदस्य विनोद राव, प्रेमचंद जैन अध्यक्ष सोना दिव्यांग पुनर्वास एवं शोध संस्थान, मनवीर सिंह मीणा प्रधानाचार्य डॉ राजेश छापरवाल शिशु रोग विशेषज्ञ उपस्थित रहे।